

---

Devadibhih Kritam 6 Shiva Stotram

——  
ದೇವಾದಿಭಿಃ ಕೃತಂ ೬ ಶಿವಸ್ತೋತ್ರಂ

——  
Document Information



---

Text title : Devadibhih Kritam 6 Shiva Stotram

File name : devAdibhiHkRRRitaM6shivastotram.itx

Category : shiva, lakShmInArAyaNIyasaMhitA, stotra

Location : doc\_shiva

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 171/67-90||

Latest update : December 25, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2025

*sanskritdocuments.org*

---



ದೇವಾದಿಭಿಃ ಕೃತಂ ೬ ಶಿವಸ್ತೋತ್ರಂ



ದಕ್ಷೋಕ್ತಿಂ ಚ ಸತೀಚ್ಛಾಂ ಚ ಸಂಪ್ರಾಪ್ಯ ಮುನಯಃ ಸುರಾಃ .  
ಪೂಜಾಂ ಪ್ರಾಪ್ಯ ಸತೀಂ ನತ್ವಾ ಜಗ್ಮುಃ ಕೈಲಾಸಭೂಭೃತಂ .. ೬೭..  
ಸಾವಿತ್ರೀಹಿತೋ ಬ್ರಹ್ಮಾ ಲಕ್ಷ್ಮೀನಾರಾಯಣಸ್ತಥಾ .  
ರಮಯಾ ಸಹಿತೋ ವಿಷ್ಣುರ್ದೇವೀಭಿಃ ಸಹಿತಾಃ ಸುರಾಃ .. ೬೮..  
ಸಪ್ತರ್ಷಯಃ ಸ್ವಪತ್ನೀಭಿಃ ಸಹಿತಾ ಮನವಸ್ತಥಾ .  
ಜಗ್ಮುಃ ಕೈಲಾಸಶಿಖರಂ ಯತ್ರ ದೇವೋ ಮಹೇಶ್ವರಃ .. ೬೯..  
ಗತ್ವಾ ಶಂಭುಂ ಪ್ರಣಮ್ಯೈವ ದೃಷ್ಟ್ವಾ ಶಾಂತಂ ಚ ಯೋಗಿನಂ .  
ತುಷ್ಟುವುರ್ವಿದ್ಯೈಃ ಸ್ತೋತ್ರೈರ್ಬದ್ಧಾಂಜಲಿಪುಟಾ ಮುದಾ .. ೭೦..  
ನಮೋಽಕ್ಷರಸ್ವರೂಪಾಯ ಕೃಷ್ಣನೇತ್ರಾತ್ಮನೇ ನಮಃ .  
ನಮಃ ಸದಾಶಿವಾಖ್ಯಾಯ ತೇಜಃಪೂಜಾಯ ತೇ ನಮಃ .. ೭೧..  
ವೈರಾಜಪುತ್ರರೂಪಾಯ ಬ್ರಹ್ಮಚರ್ಯಾಯ ತೇ ನಮಃ .  
ನಮೋ ಬ್ರಹ್ಮಸ್ವರೂಪಾಯ ಸದಾ ಶಾಂತಾಯ ತೇ ನಮಃ .. ೭೨..  
ನಿರ್ಗುಣಾಯ ಗುಣಾಢ್ಯಾಯ ವೈಷ್ಣವಾಯ ನಮೋ ನಮಃ .  
ಅವ್ಯಕ್ತರಾತ್ರಿದೇಹಾಯ ನಿರ್ವಿಕಾರಾಯ ತೇ ನಮಃ .. ೭೩..  
ಮಹೇಶಾಯ ಪರೇಶಾಯ ಶಿವಾಽಧಿಪತಯೇ ನಮಃ .  
ಕ್ಷಚಿಚ್ಛಾಂತಿಕೃತೇ ಕಾದಾಚಿತ್ಯಸಂಹಾರಿಣೇ ನಮಃ .. ೭೪..  
ನಮಃ ಶೇಷಾಯ ಸಂಕರ್ಷಣಸ್ವರೂಪಾಯ ತೇ ನಮಃ .  
ನಮೋ ವೈರಾಗ್ಯವಾಸಾಯ ಸತೀರಾಗಾಯ ತೇ ನಮಃ .. ೭೫..  
ನ ಯಸ್ಯ ದೇವಾ ಋಷಯಃ ಸಿದ್ಧಾಃ ಸಾಧ್ವ್ಯಶ್ಚ ಸಾಧವಃ .  
ವಿದುಃ ಪದಂ ಸ್ವರೂಪಂ ಚ ತಸ್ಮೈ ಶಿವಾಯ ತೇ ನಮಃ .. ೭೬..  
ಪದಂ ದಿದೃಕ್ಷವೋ ಯಸ್ಯ ಯತಂತೇ ಯೋಗಿನಃ ಸದಾ .  
ತಸ್ಮೈ ನಮಃ ಪರೇಶಾಯ ಯೋಗಸ್ಥಾಯ ನಮೋ ನಮಃ .. ೭೭..  
ಅನಂತಸಿದ್ಧಿಯುಕ್ತಾಯ ಗಿರಾಂ ದೂರಾಯ ತೇ ನಮಃ .  
ನಮ ಆತ್ಮಪ್ರಕಾಶಾಯ ನಿರ್ವಾಣಸ್ಥಾಯ ತೇ ನಮಃ .. ೭೮..  
ಜ್ಞಾನಿನೇ ತೇ ನಮಶ್ಚಾಸ್ತು ನಿಷ್ಪ್ರಿಯಾಯಾಽಽತ್ಮವೇದಿನೇ .  
ತಪಸಾ ದ್ರಾಕ್ ಪ್ರಸನ್ನಾಯ ಸರ್ವದಾತ್ರೇ ಚ ತೇ ನಮಃ .. ೭೯..

ತ್ರಿನೇತ್ರಾಯ ಸಚಂದ್ರಾಯ ಸರ್ವಾಧ್ಯಕ್ಷಾಯ ತೇ ನಮಃ .  
 ಶರಣಾಯಾತಪ್ರಾರ್ಥ್ಯಾರ್ಥಲಾಭದಾಯ ಚ ತೇ ನಮಃ .. ೮೦..  
 ಐಶ್ವರ್ಯಾಣಾಂ ಪ್ರದಾತ್ರೇ ತೇ ಮೋಕ್ಷದಾಯ ಚ ತೇ ನಮಃ .  
 ಭಕ್ತೇಷ್ಟಪೂರಕಾಯಾಽಮ್ನಾಯೋದಧಯೇ ಚ ತೇ ನಮಃ .. ೮೧..  
 ಸ್ವಪ್ರಕಾಶಾಯ ನಿತ್ಯಾಯ ಪ್ರತ್ಯಕ್ಷಷ್ಟೇ ಚ ತೇ ನಮಃ .  
 ಸಕಾಮಾ ವಾಥ ನಿಷ್ಕಾಮಾ ಭಕ್ತಾಸ್ತೇ ಶರಣಾಗತಾಃ .. ೮೨..  
 ಅಪ್ರಾಪ್ಯ ಸಿದ್ಧಿಂ ಯಸ್ಮಾನ್ನ ನಿವರ್ತಂತೇ ಚ ತೇ ನಮಃ .  
 ಕಾಚಿತ್ಕನ್ಯಾ ತ್ವದರ್ಥಂ ವೈ ಕರೋತಿ ತಪ ಉತ್ಕಟಂ .. ೮೩..  
 ತ್ವಂ ಕಥಂ ಚಾಸಕರುಣೋಽಸಿ ಪ್ರಸನ್ನೋ ಭವ ತೇ ನಮಃ .  
 ಲೋಕಕಾರ್ಯಪ್ರವಾಹಾರ್ಥಂ ವಿಚಾರಂ ಕುರು ಶಂಕರ .. ೮೪..  
 ಅಧ್ಯಾತ್ಮಯೋಗಗಮ್ಯ ತ್ವಾಂ ಪ್ರಣಮಾಮಃ ಸ್ತುಮೋ ವಯಂ .  
 ನ ತ್ವಂ ದೇವೋಽಸುರೋ ಮರ್ತ್ಯೋ ನ ತಿರ್ಯಜ್ಞ್ ದ್ವಿಜಃ ಪಶುಃ .. ೮೫..  
 ನ ಸ್ತ್ರೀ ನ ಷಂಢೋ ನ ಪುಮಾನ್ ಯೋಽಸಿ ಸೋಽಸಿ ಚ ತೇ ನಮಃ .  
 ವಿಶ್ವಲಯಕೃತೇ ವಿಶ್ವಧಾರಿಣೇ ಪ್ರಣತಾ ವಯಂ .. ೮೬..  
 ಸಾಂಖ್ಯಾ ಜ್ಞಾನೇನ ಪಶ್ಯಂತಿ ಸಮಾಧೌ ಯೋಗಿನಶ್ಚ ಯಂ .  
 ಭಕ್ತಾಃ ಕೃಪಯಾ ಪಶ್ಯಂತಿ ತ್ರಯೀಮಯಂ ಚ ತೇ ನಮಃ .. ೮೭..  
 ನಮೋ ಭಕ್ತೋದ್ಧಾರಕರ್ತೇ ನಮಸ್ತೇ ಗೂಢವರ್ಚಸೇ .  
 ನಮಃ ಪ್ರತ್ಯಕ್ಷದೇವಾಯ ಚಾಪರೋಕ್ಷಾನುಭೂತಯೇ .. ೮೮..  
 ಕಾಲರಾತ್ರಿವಿಲಾಸಾಯ ದಕ್ಷಪುತ್ರಾರ್ಥಿತಾಯ ಚ .  
 ಪ್ರವೃತ್ತಾಯ ನಮಸ್ತುಭ್ಯಂ ನಿವೃತ್ತಾಯ ಚ ತೇ ನಮಃ .. ೮೯..  
 ಭಕ್ತೇಚ್ಛಾಪೂರಕ! ಸ್ವಾಮಿನ್ ಪೂರಯೇಚ್ಛಾಂ ಚ ವೇಧಸಃ .  
 ತೂಷ್ಟೀಮಾಸನ್ನಿತಿಸ್ತುತ್ವಾ ಶ್ರುತ್ವಾ ಶಂಭುರ್ಜಹಾಸ ವೈ .. ೯೦..  
 ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ  
 ೧೭೧-ಅಧ್ಯಾಯಾಂತರ್ಗತಂ  
 ದೇವಾದಿಭಿಃ ಕೃತಂ ಶಿವಸ್ತೋತ್ರಂ ಸಂಪೂರ್ಣಂ .  
 ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೧. ಅಧ್ಯಾಯ ೧೭೧/೬೭-೯೦..

lakShmInArAyaNIyasaMhitA . khaNDa 1. adhyAya 171/67-90..

Proofread by PSA Easwaran

